

بحث و نظر

علوم اسلامیہ میں خواتین کی خدمات

ڈاکٹر محمد رضی الاسلام ندوی

اسلام میں خواتین کا مقام و مرتبہ واضح ہے۔ انہیں علمی اور عملی ہر طرح کی سرگرمیاں انجام دینے کی اجازت ہے۔ ان کے حقوق اور فرائض سب متعین کردیے گئے ہیں۔ لیکن مقام حیرت و افسوس ہے کہ ان کے بارے میں اپنے اور پرائی سب غلط بیانی اور غلط فہمی کا شکار ہیں۔ ایک طرف اسلام کے مخالفین اور بدخواہ طرح طرح کے اعتراضات اور الزامات عائد کرتے ہیں۔ وہ کہتے ہیں کہ اسلام نے مردوں کے مقابلے میں عورتوں کو پست درج دیا ہے۔ انہیں گھر کی چہار دیواری میں قیدی بننا کر رکھا ہے۔ ان پر حجاب کی بندشیں عائد کر کے انہیں سماج سے بالکلیہ کاٹ دیا ہے اور کسی کو ان کی علمی صلاحیتوں سے فائدہ اٹھانے کی اجازت نہیں۔ ظاہر ہے کہ یہ اور اس طرح کے دیگر اعتراضات اسلام کی صحیح تعلیمات سے ناواقفیت کا نتیجہ ہیں۔ لیکن دوسری طرف یہ بھی ایک تلخ حقیقت ہے کہ اسلام کے نام لیواؤں نے اسلام میں خواتین کے مقام و مرتبہ کا صحیح تعارف نہیں کرایا ہے۔ بھی نہیں، بلکہ ان کا عملی رویہ مخالفین اسلام کے مذکورہ بالا اعتراضات کی تائید تو شیق کرتا ہوا نظر آتا ہے۔

خواتین کا امتیازی کردار

اسلامی تاریخ پر نظر ڈالی جائے تو سماج کی تعمیر و ترقی میں خواتین کا کردار بڑا درخشان اور مثالی نظر آتا ہے۔ ان کی خدمات ہمہ جہت ہیں۔ خاص طور سے علوم و فنون

کی اشاعت کے میدان میں انہوں نے بہت سرگرمی سے حصہ لیا ہے۔ اسلام کی ابتدائی صدیوں میں ان کا یہ کردار بہت نمایاں نظر آتا ہے۔

علم کی نسل درسل شنقلي میں خواتین نے اہم کردار بھجا یا ہے۔ انہوں نے قرآن کریم حفظ کیا ہے اور حفظ کرایا ہے، تجوید اور علم قراءت میں مہارت حاصل کی ہے اور دوسروں کو یہ فن سکھایا ہے، اپنے شیوخ سے احادیث نبوی کا سرمایہ حاصل کیا ہے اور پوری حفاظت کے ساتھ اسے دوسروں تک پہنچایا ہے، فقہ سے اشتغال رکھا ہے اور اپنے فتاویٰ کے ذریعہ عوام کی رہنمائی کی ہے، زہد و تصوف میں شہرت حاصل کی ہے اور وعظ و ارشاد کی محفلیں سجائی ہیں۔ الغرض علوم و فنون اور خاص طور پر اسلامی علوم کا کوئی شعبہ ایسا نہیں ہے جو خواتین کا مرہون منت نہ ہو۔ ۱

خواتین کے ذریعہ علوم کی سرپرستی

فروغ علم کا ایک اہم ذریعہ یہ ہے کہ تعلیم و تربیت کے لیے مکاتب، مدارس، رباطات، ادارے اور مراکز قائم کیے جائیں، ان کے لیے اوقاف خاص کیے جائیں، ان میں تعلیم دینے والوں کے لیے وظائف مقرر کیے جائیں اور تعلیم حاصل کرنے والوں کے مصارف برداشت کیے جائیں۔ جن لوگوں نے خود کو علمی کاموں کے لیے وقف کر رکھا ہے انہیں معاشی تنگ و دُکرنے سے آزاد رکھا جائے۔ اسلامی تاریخ بتاتی ہے کہ حکم راں طبقے سے تعلق رکھنے والی اور دولت و ثروت سے بہرہ ور خواتین نے ہر دور میں یہ خدمات انجام دی ہیں۔ یہاں صرف چند مثالیں پیش کی جاتی ہیں:

عبداللہ خلیفہ ہارون رشید (م ۱۹۳ھ) کی بیوی زبیدہ بنت جعفر (م ۲۱۶ھ) کو رفایی کاموں کی انجام دہی کے معاملے میں بہت شہرت حاصل ہے۔ اسے قرآن مجید کی تعلیم سے بہت دل چسپی تھی۔ ابن خلکان نے لکھا ہے کہ اس نے اپنی سو (۱۰۰) باندیوں کو اس کے لیے فارغ کر رکھا تھا:

کان لها مائة جارية يحفظن القرآن، ولكل واحدة ورد عشر القرآن

و كان يسمع في قصرها كدوى النحل من قراءة القرآن ۲
 (اس کی سو سے زیادہ باندیاں تھیں، جو زیادہ تر وقت قرآن کریم کی تلاوت اور حفظ میں مشغول رہتی تھیں۔ ان میں سے ہر ایک قرآن کے دسویں حصہ کی تلاوت کرتی تھی۔ محل میں ان کی آواز شہد کی لکھیوں کی جھنجھناہٹ کے مثل سنائی دیتی تھی۔)

زم دخاتون (۷۵۵ھ)، جو دمشق کے حکم راں الملک دقاق کی بہن تھیں، انہوں نے ایک مدرسہ قائم کیا تھا، جو المدرستہ الخاتونیہ البرانیہ کے نام سے معروف تھا۔ ۳ عائشہ بانم (بارہویں صدی ہجری) نے ۱۱۵۲ھ میں ایک مسافرخانہ تعمیر کرایا تھا، جس کو سبیل عائشہ بانم کہا جاتا تھا۔ اس کے اوپر انہوں نے قرآن کی تعلیم کے لیے ایک مکتب قائم کیا تھا اور ان دونوں کے مصارف کے لیے بہت سی جائیدادیں وقف کر دی تھیں اور اپنے ورثاء کو ان کا متولی بنادیا تھا۔ ۴ یمن کے سلطان الملک المظفر کی بیوی مریم نے زیبید میں المدرسہ الجاحدیۃ قائم کیا، اس میں یقیم اور غریب پچوں اور دیگر طالب علموں کو داخل کیا، اس میں امام، مؤذن اور معلم کو رکھا اور اس کے مصارف کے لیے وقف کا معقول نظم کیا۔ ۵ السیدۃ مملکۃ بنت ابراہیم البعلیۃ الدمشقیۃ نے خواتین کے لیے مخصوص ایک رباط قائم کیا، جس میں قرآن مجید کے حفظ اور حدیث نبوی کی تعلیم کا نظم کیا۔ ۶

صحابیات و تابعیات کی علمی خدمات

علوم اسلامیہ کی اشاعت و ترویج کا کام عہد نبوی اور عہد صحابہ ہی سے شروع ہو گیا تھا اور خواتین نے اس میں سرگرمی سے حصہ لیا تھا۔ امہات المؤمنین میں خاص طور پر حضرت عائشہؓ اور حضرت ام سلمہؓ نے بڑے پیمانے پر امت کو علمی فیض پہنچایا ہے۔ حضرت عائشہؓ نہایت ذہین اور غیر معمولی حافظہ کی مالک تھیں۔ چنانچہ انہوں نے رسول اللہ ﷺ سے سنی ہوئی ہر بات کو اس کی صحیح ترین اور کامل ترین شکل میں یاد رکھا اور آپؐ کے جن اعمال کا مشاہدہ کیا ان کو بھی پوری طرح سمجھ کر اپنے ذہن میں محفوظ رکھا۔ وہ رسول اللہ

بِسْمِ اللّٰہِ الرَّحْمٰنِ الرَّحِیْمِ کی وفات کے بعد پچاس (۵۰) برس تک زندہ رہیں اور مسلمانوں کی دو نسلوں تک آپؐ کی تعلیمات کو پہنچانے کا ذریعہ بنیں۔ وہ ایک قسم کا زندہ طیب ریکارڈر بن کر تقریباً نصف صدی تک امت کے حق میں فیض رسانی کا ذریعہ بنی رہیں۔ ۷۔

حضرت عائشہؓ سے دو ہزار روپوں (۲۱۰) احادیث مردوی میں۔ ان سے دو سو ننانوے (۲۹۹) صحابہ و تابعین نے روایت کی ہے، جن میں سڑستھ (۶۷) خواتین تھیں۔ حضرت امام سلمہؓ کا شمار فقہائے صحابیات میں ہوتا ہے۔ علامہ ابن قیمؓ نے لکھا ہے کہ اگر ان کے فتاویٰ جمع کیے جائیں تو ایک رسالہ تیار ہو سکتا ہے۔ ۸۔ ان سے ایک سو ایک (۱۰۱) صحابہ و تابعین نے روایت کی ہے، جن میں تیس (۲۳) خواتین بیں۔ احادیث کی روایت میں صحابیات، تابعیات اور بعد کی خواتین نے بڑھ چڑھ کر حصہ لیا ہے۔ یہاں صرف چند مشہور خواتین کا تذکرہ کیا جا رہا ہے:

سید التابعین حضرت سعید بن الحمیّیب (۶۹ھ) بڑے علم و فضل کے مالک تھے۔ ان کے حلقة درس سے بے شمار لوگوں نے فائدہ اٹھایا اور ان سے احادیث روایت کیں۔ ان کی صاحب زادی دُرّۃؓ نے ان سے مردوی تمام احادیث حفظ کر لی تھیں۔ خلیفہ وقت عبد الملک بن مروان (۸۲ھ) نے اپنے بیٹے اور ولی عہد ولید کے لیے ان کا راشتہ مانگا، لیکن ابن الحمیّیبؓ نے انکا رکردار یا اور ان کا نکاح اپنے ایک شاگرد ابن ابی وداع سے کر دیا۔ نکاح کے کچھ روز کے بعد جب شوہر حضرت ابن الحمیّیبؓ کی علمی مجلس میں جانے لگے تو یوں نے کہا: اجلس أعلمك علم سعید۔ یہیں رہیے، (میرے والد) حضرت سعیدؓ کے پاس جو علم ہے وہ میں ہی آپ کو دے دوں گی۔ ۹۔

امام مالک بن انسؓ (۷۶۹ھ) کی صاحب زادی کو پوری منظراً یاد تھی۔ ان کے بارے میں بیان کیا گیا ہے کہ وہ اپنے والد کے حلقة درس میں دروازے کی اوٹ سے شریک رہتی تھیں۔ احادیث پڑھنے میں کوئی شخص غلطی کرتا تو وہ دروازہ کھلکھلا دیا کرتی تھیں۔ امام مالک سمجھ جاتے اور پڑھنے والے کی اصلاح کر دیتے تھے۔ ۱۰۔

فاطمہ بنت منذر بن زبیر بن العوام عظیم محدث اور فقیہہ تھیں۔ انہوں نے بہت سی

احادیث کی روایت کی ہے، خاص طور پر اپنی دادی حضرت اسماء بنت ابی بکرؓ سے۔ ان کی بیشتر روایات ان کے شوہر حضرت ہشام بن عروہ (م ۱۴۲ھ) کے واسطے سے مروی ہیں۔ ۱۱۔ نفیسہ بنت الحسن بن زید بن الحسن بن علی بن ابی طالب (م ۲۰۸ھ)، جو امام جعفر صادقؑ کی بہو تھیں، بڑی صاحب علم و فضل خاتون تھیں۔ وہ اپنے شوہر احراق مؤمن کے ساتھ مدینہ سے مصر چلی گئیں تو وہاں ان کی شہرت دور دور تک پھیل گئی۔ چنانچہ لوگ علم کی پیاس بھانے کے لیے جو ق در جو ق ان کے گھر کا رخ کرتے تھے۔ ان کے شاگروں میں سب سے مشہور نام امام شافعیؓ کا ہے، جو ان سے علمی استفادہ کے لیے برابر ان کے گھر تشریف لے جایا کرتے تھے۔ سیدہ نفیسہ حدیث اور تفسیر قرآن دونوں کی بڑی عالمہ تھیں۔ انہیں پورا قرآن حفظ تھا۔ وہ احادیث بھی روایت کرتی تھیں۔ مورخین نے دونوں میدانوں میں ان کی عظمت و مہارت کا تذکرہ کیا ہے۔ زرکلی نے لکھا ہے: عالمہ بالتفسیر والحدیث ۱۲۔ (وہ تفسیر اور حدیث کی عالمہ تھیں۔) سیدہ نفیسہ کی علمی عظمت کا اعتراف ہی ہے کہ تاریخ میں ان کی شہرت نفیسہ اعلم کے نام سے ہے۔

مساجد میں خواتین کے حلقوں

آج اس موضوع پر مباحثے جاری ہیں کہ مساجد میں خواتین کا داخلہ جائز ہے یا نہیں؟ جب کہ ابتدائی صدیوں میں خواتین کے علمی دروس کی مجلسیں منعقد ہونا ایک عام بات تھی۔ وہ اپنے گھروں میں، دوسروں کے گھروں میں، مسجدوں میں، مدارس اور رباتات میں، باغات میں اور دیگر مقامات میں مسنون تدریس پر بیٹھتی تھیں اور ان سے استفادہ کرنے والوں میں مرداور خواتین دونوں ہوتے تھے۔ اسلام میں تین مسجدوں (مسجد حرام، مسجد نبوی اور مسجد انصاری) کی غیر معمولی اہمیت ہے۔ مورخین نے صراحت کی ہے کہ ان سب میں خواتین کی علمی مجلسیں منعقد ہوتی تھیں اور وہ باقاعدہ درس دیتی تھیں۔

مسجد حرام میں درس دینے والوں میں ام محمد سارہ بنت عبد الرحمن المقدسیۃ، مسجد نبوی میں درس دینے والی خواتین میں ام الخیر و ام محمد فاطمہ بنت ابراہیم بن محمود بن

جوہر ابوعلی المعروف بالبطائجی، قاضی القضاۃ شیخ تقی الدین سلیمان بن حمزہ کی بیوی زینب بنت نجم الدین بن اسماعیل المقدسیہ، ام محمد زینب بنت احمد بن عمر المقدسیہ اور مسجد افضلی میں درس دینے والی خواتین میں ام الدرداء التابعیۃ اور ام محمد حدیۃ بنت علی بن عسکر البغدادی (رویں صدی ہجری) شہرت رکھتی ہیں۔

اسلامی تاریخ میں دمشق کی مسجد اموی کی بھی غیر معمولی اہمیت ہے۔ اس میں بھی خواتین کی درس و تدریس کی مجلسیں قائم ہوتی تھیں۔ ابن بطوط نے اپنے سفر نامے میں لکھا ہے کہ اس نے مسجد اموی کی زیارت کی اور وہاں متعدد خواتین، مثلاً زینب بنت احمد بن ابراہیم اور عائشہ بنت محمد بن مسلم الحنفیہ سے حدیث کی سماعت کی۔

خواتین۔ اکابر امۃت کی معلومات

اسلام کے دورِ عروج میں خواتین کے افادہ کا دائڑہ بہت وسیع تھا۔ ان سے دیگر خواتین بھی استفادہ کرتی تھیں اور مرد بھی فیض الٹھانے میں پچھے نہیں رہتے تھے۔ اس پر نہ صحابہ اور تابعین نے نگیر کی اور نہ بعد کی صدیوں میں محدثین اور فقہاء نے کبھی اس پر پابندی عائد کرنے کی کوشش کی۔ خواتین کے فخر کے لیے یہ بات کافی ہے کہ ان کی مجلسوں میں بڑے بڑے علماء و فقہاء و محدثین حاضر ہوتے تھے اور ان سے استفادہ کرتے تھے۔

بہبیاں تاریخ اسلام کی چند اہم شخصیات اور ان کی معلومات کا تذکرہ کیا جاتا ہے:

امام ذہبی (م ۷۸۴ھ) نے اپنی کتاب 'معجم شیوخ الذهبی' میں، اسی طرح علامہ ابن حجر (م ۸۵۲ھ) نے اپنی کتاب 'المعجم المؤسس للمعجم المفہوم' میں اپنی بہت سے معلومات اور شیخات کا ذکر کیا ہے۔ انہوں نے 'الدرر الکاملۃ فی آعیان الملایۃ الثامنة' اور 'انباء الغمر فی آنباء العمر' میں بہت سی خواتین کا تذکرہ کیا ہے۔ ان کے شاگرد علامہ سخاوی (م ۹۰۲ھ) نے اپنی کتاب 'الضوء اللامع لأهل القرن التاسع' کی ایک جلد خواتین کے لیے خاص کی ہے۔ انہوں نے ایک ہزار ستر (۱۰۷۰) خواتین کا تذکرہ کیا ہے، جن میں سے زیادہ تر محدثات و فقیہات تھیں۔

علامہ جلال الدین سیوطی^(م ۹۱۱ھ) نے متعدد خواتین کے علم حاصل کیا۔ مثلاً ام بانی بنت الحوینی، ام الفضل بنت محمد المقدسی، خدیجہ بنت ابی الحسن الْمُقْنَن، نشوان بنت عبد اللہ الکنانی، حاجہ بنت محمد المصریہ، امۃ الخالق بنت عبد اللطیف العقبی وغیرہ۔ انہوں نے اپنی مجمیع اور دیگر مؤلفات میں ان کا تذکرہ کیا ہے اور ان کی روایات بیان کی ہیں۔ علامہ ابن حزم^(م ۴۵۶ھ) کی تعلیم و تربیت میں متعدد خواتین کا اہم کردار ہے، جنہوں نے انہیں قرآن کریم کی تعلیم دی، لکھا پڑھنا سکھایا اور ان میں شعری ذوق پیدا کیا۔ اس کا ابن حزم^ن نے برملا اعتراف کیا ہے۔ خطیب بغدادی^(م ۴۲۳ھ) نے طاہرہ بنت احمد بن یوسف التنوخیہ سے سماعت کی، جو بڑی محدثہ اور فقیہہ تھیں۔ جبلیة بنت علی بن الحسن الشبری نے عراق اور شام کا سفر کیا تو علامہ سمعانی^(م ۵۲۲ھ) اور دیگر علمائے کبار نے ان سے فیض اٹھایا۔ ابو عمرو مسلم بن ابراہیم الازدی الفراہیدی^(م ۴۲۲ھ) نے ستر^(۷۰) خواتین سے روایت کی ہے۔ اس طرح ابوالولید ہشام بن عبد الملک الطیالی^(م ۴۲۷ھ) کے شیوخ میں بھی ستر^(۷۰) خواتین کے نام ملتے ہیں۔ حافظ ابن عساکر^(م ۵۷۵ھ) نے جن خواتین سے استفادہ کیا اور ان سے احادیث روایت کیں ان کی تعداد اسی^(۸۰) سے متجاوز ہے۔ ابو عبد اللہ محمد بن محمود بن النجاشی^(م ۴۲۳ھ) کے اساتذہ اور شیوخ میں تین ہزار^(۳۰۰۰) مرد اور چار سو^(۴۰۰) خواتین تھیں۔ حافظ ابن حجر^ن نے تقریب التہذیب میں تیسرا صدی ہجری کے اوائل تک آٹھ سو چوبیس^(۸۲۳) خواتین کے نام ذکر کیے ہیں، جنہیں روایت حدیث میں شہرت حاصل تھی۔ علم حدیث کی اشاعت و ترویج کے میدان میں زمانہ کے اعتبار سے بھی کتابیں لکھی گئی ہیں، مقام کے اعتبار سے بھی اور عمومی انداز میں بھی۔ ۱۳۔ ڈاکٹر محمد اکرم ندوی^(۲ کسفورڈ) نے محدثات پر غیر معمولی اور زبردست کام کیا ہے۔ انہوں نے چالیس جلدیوں میں دس ہزار سے زائد ایسی خواتین کا تذکرہ جمع کر دیا ہے جنہوں نے چودہ سو برس کے عرصے میں حدیثِ نبوی کی روایت، تعلیم و تدریس اور تصنیف و تالیف کی خدمت انجام دی ہے۔ ان کی کتاب کا نام ہے: الوفاء فی آسماء النساء: تراجم نساء الحدیث النبوی الشریف۔ یہ بھی منتظر اشاعت

ہے، البتہ اس کا مقدمہ انگریزی زبان میں women scholars in Islam کے نام سے شائع ہو گیا ہے۔

علم حدیث کے علاوہ اسلامیات کے دیگر میدانوں، مثلاً تفسیر قرآن، علم قراءت اور فقہ میں بھی خواتین کی عظمت مسلم تھی۔ مشہور تابعیہ حضرت ام الدرداء الصغری، جن کا نام حجیۃۃ بنت حسینی الاوصاصیۃ تھا، انہیں علم قراءت میں مہارت حاصل تھی۔ [ابن الجبری امھری، غایۃ النہایۃ فی طبقات الہرراء] فاطمہ نیشاپوریہ (پتوحی صدی ہجری) حافظہ قرآن، عالمہ، مفسرہ اور فقیہہ کی حیثیت سے مشہور ہوتیں۔ انھیں علم قراءت میں بھی کمال حاصل تھا۔ حج کے لیے مکرمہ تشریف لے گئیں تو وہاں درس دینا شروع کیا۔ رفتہ رفتہ ان کا حلقة درس و سیع ہوتا گیا اور ان کی شہرت دور دراز علاقوں تک پہنچ گئی۔ اسی وجہ سے انھیں 'مفسرہ فاطمہ نیشاپوریہ' کہا جاتا تھا۔ ۱۳۔ ام العزب بنت محمد بن علی بن ابی غالب العبدی الدانی (۶۱۰ھ) کو قراءاتِ سبعہ میں مہارت حاصل تھی۔ ۱۴۔ خدیجۃ بنت بارون (۶۹۵ھ) عمدہ قاریہ تھیں۔ ان کو قراءاتِ سبعہ میں مہارت حاصل تھی۔ فن قراءات کی کتاب الشاطبیۃ، انہیں پوری از بر تھی۔ ۱۵۔ خدیجۃ بنت قیم البغدادیۃ (۶۹۹ھ) قرآن مجید کی بہت عمدہ قاریہ تھیں۔ بہت سے لوگوں نے ان سے تجوید اور قراءات کا علم حاصل کیا تھا۔ وعظ و ارشاد کی مجلسیں منعقد کرتی تھیں، جن میں لوگ بڑی تعداد میں شریک ہوتے تھے۔ ۱۶۔ سلمی بنت محمد الجبری (نویں صدی ہجری) اپنے وقت کی مشہور قاریہ تھیں۔ دس (۱۰) قراءاتوں کے ساتھ قرآن پڑھتی تھیں۔ ۱۷۔ فاطمہ بنت محمد بن یوسف بن احمد بن محمد الدیروطی (نویں صدی ہجری) بڑی عالمہ و فاضلہ خاتون تھیں۔ انھیں علم قراءات میں مہارت حاصل تھی۔ ان سے عورتوں اور مردوں کی ایک بڑی جماعت نے استفادہ کیا۔ ۱۸۔ امۃ الواحد بنت الحسین بن اسماعیل (م ۷۷۳ھ) فقہ شافعی میں غیر معمولی درک رکھتی تھیں۔ اس کے علاوہ علم الفرائض، حساب اور نحو کی بھی ماہر تھیں۔ حدیث کی بھی روایت کرتی تھیں۔ فاطمہ البغدادیۃ کو فقہ عنبی کے تمام اصول و فروع میں خوب مہارت حاصل تھی۔ انہیں علامہ ابن قدامہ المقدسی کی کتاب

امعنی پوری از برتھی۔ ان سے فقہ حنبلی کے بارے میں کوئی سوال کیا جاتا تو اس کا نصوص کی روشنی میں جواب دیتی تھیں۔ انہوں نے فقہ کی تعلیم علامہ ابن تیمیہ^(م ۲۸۷ھ) سے حاصل کی تھی۔ ۲۰ سنت الوزراء^(م ۲۳۷ھ) کو فقہ حنفی میں مہارت حاصل تھی۔ انہوں نے امام ابوحنیفہ^(م ۱۵۰ھ) کی فقہ کا زیادہ تر حصہ یاد کر رکھا تھا۔ ۲۱

خواتین کا ایک اہم ترین اعزاز

علم حدیث کے میدان میں خواتین کے شرف اور فخر کے لیے یہ بات کافی ہے کہ جہاں احادیث کی روایت کرنے والے مردوں کی بڑی تعداد کو مُتّہم کیا گیا ہے، ان پر وضع حدیث کا الزام لگایا گیا ہے اور ضعف کی وجہ سے ان کی روایات قبول نہیں کی گئی ہیں، وہاں ایک عورت بھی ایسی نہیں پائی گئی جو اس نعیب^{*} سے داغ دار ہو۔ امام الجرج والتعدیل علامہ شمس الدین ذہبی^(م ۲۸۷ھ) نے صاف الفاظ میں اس کی شہادت دی ہے۔ انہوں نے لکھا ہے:

و ماعلمت في النساء من اتهمت، ولا من ترکوها ۲۲
(مجھے نہیں معلوم کہ روایت حدیث میں ایک بھی عورت مُتّہم ہوئی ہوا اور نہ مددیں نے ضعف کی وجہ سے کسی ایک عورت کو ترک کیا ہے۔)

خواتین - مردوں سے آگے

تاریخ اسلام میں ایسی بھی بہت سی مثالیں ملتی ہیں کہ کتاب و سنت کے فہم اور علوم اسلامیہ کی نشر و اشاعت میں خواتین کا کردار مردوں سے بڑھ کر رہا ہے۔ یہاں چند ایسی ممتاز خواتین کا تذکرہ دل چسپی سے خالی نہ ہوگا:

مشہور تابعیہ حضرت حفصہ بنت سیرین^(۱۰۱ھ) بلند پایہ کی محدثہ تھیں۔ فہم قرآن میں بھی ان کا مقام بہت اعلیٰ تھا۔ علم القراءت میں ان کو اس قدر مہارت حاصل تھی کہ جب ان کے بھائی محمد بن سیرین[ؓ] کو کوئی مشکل پیش آتی تو فرماتے:

”حفصہ سے پوچھو کرو کیسے پڑھتی ہیں؟“ ۲۳

شیخ صالح (چھٹی صدی ہجری) عبد الواحد بن محمد بن علی بن احمد الشیرازی (جو ابو الفرج کے لقب سے مشہور تھے) کی صاحب زادی اور زین الدین علی بن ابراہیم بن نجاح (جو ابن النجیب کے نام سے معروف تھے) کی والدہ تھیں۔ شیخ ابو الفرج اپنے وقت میں شام کے مشہور شیخ اور فقہہ عنبلی کے امام تھے۔ فقہہ میں ان کی متعدد تصانیف بیں۔ انہوں نے کتاب الجواہر کے نام سے تیس (۳۰) جلدیں میں ایک تفسیر لکھی تھی۔ ان کی صاحب زادی نے وہ پوری تفسیر یاد کر لی تھی۔ زین الدین بیان کرتے ہیں کہ میں اپنے ماموں سے تفسیر پڑھتا تھا۔ جب میں اپنی والدہ کے پاس آتا تو وہ مجھ سے دریافت کرتیں کہ آج تمہارے ماموں نے کس سورہ کی تفسیر پیاں کی؟ اور انہوں نے کیا کیا با تین بتائیں؟ جب میں انھیں بتاتا تو وہ پوچھتیں کہ فلاں سورہ کی تفسیر میں انہوں نے فلاں بات بتائی؟ میں جواب دیتا: نہیں، تو وہ فرماتیں: تمہارے ماموں نے فلاں آیت کی تفسیر میں فلاں فلاں بتائیں چھوڑ دی بیں۔ ۲۲

فاطمہ بنت محمد بن احمد السسر قدمی (م ۵۸۱ھ) فقہ حنفی میں بہت شہرت رکھتی تھیں۔ ان کے والد مشہور محدث اور فقیہ تھے۔ فاطمہ نے ان سے فقہ کی تعلیم حاصل کی اور اس میں کمال پیدا کیا۔ انہیں اپنے والد کی کتاب تختہ الفقہاء، پوری از بر تھی۔ فقہ میں ان کی مہارت کا اندازہ اس سے لگایا جاسکتا ہے کہ ان کے والد کے پاس کوئی استقpta آتا تو وہ اپنی صاحب زادی سے مشورہ کرتے تھے، پھر وہ جواب تیار کرتیں اور اس پر باپ اور بیٹی دونوں کے دستخط ہوتے۔ فاطمہ کا نکاح ان کے والد نے اپنے عزیز شاگرد علاء الدین ابو بکر بن مسعود الکاسانی سے کر دیا تھا۔ کاسانی کو ان کی تصنیف بداع الصنائع فی ترتیب الشرایع، کی وجہ سے علمی دنیا میں بہت شہرت حاصل ہوئی۔ فاطمہ کا علمی فیض نکاح کے بعد بھی جاری رہا۔ وہ اپنے گھر میں درس کے حلقے لگاتی تھیں۔ ان سے بہت بڑی تعداد میں لوگوں نے استفادہ کیا۔ شیخ کاسانی بہت بڑے فقیہ تھے۔ ان کا لقب 'ملک العلماء' تھا، لیکن ان کی بیوی فاطمہ ان سے بڑھ کر تھیں۔ سوانح نگاروں نے لکھا ہے:

انہا کانت تنقل المذهب نقلا جنیداً، و كان زوجها الكاساني

رَبِّمَا يَهْمُ فِي الْفَنُوِي فِتْرَذَهُ إِلَى الصَّوَابِ، وَتَعْزِفُهُ وَجْهُ الْخَطَأِ،

فَيَرْجِعُ إِلَيْ قَوْلِهَا۔ ۲۵۔

(وہ (خفی) مسلک کی بہت اچھی طرح ترجمانی کرتی تھیں۔ ان کے شوہر کا سانی کو بسا اوقات کوئی مسئلہ بیان کرتے ہوئے وہم ہو جاتا تو فاطمہ اس کی صحیح کردیتی تھیں اور انہوں نے کیا غلطی کی ہے؟ یہ بھی بتا دیتی تھیں۔ چنانچہ کسانی ان کی صحیح کو قبول کر لیتے تھے۔)

علم حدیث کے میدان میں شیخ ابوالجاحج جمال الدین یوسف المزّی (م ۷۴۲ھ) کی خدمات سے اسلامیات سے دل چسپی رکھنے والا ہر طالب علم اچھی طرح واقف ہے۔ خاص طور سے فن اسماء الرجال میں انہیں یہ طولی حاصل تھا۔ ان کی تصانیف: تہذیب الکمال فی أسماء الرجال، تحفة الأشراف بمعارفه الأطراف اور المستنقى من الفوائد الحسان فی الحديث اس کا جیتا جا گتا ثبوت بیں۔ شیخ مزّی کو جتنی مہارت اور شہرت علم حدیث اور رجال کے میدان میں تھی، اتنی ہی، بلکہ اس سے زیادہ مہارت اور شہرت سے ان کی زوجہ عائشہ بنت ابراہیم بن صدیق (جوام فاطمہ کے لقب سے مشہور تھیں) علم تجوید و قراءت قرآن کے میدان میں بہرہ در تھیں۔ وہ بہترین قاریہ تھیں۔ ۷۴۱ھ میں اسی (۸۰) برس کی عمر میں ان کا انتقال ہوا۔ نصف صدی سے زائد عرصہ انہوں نے قرآن کی تعلیم و تدریس میں گزارا اور ہزاروں مردوں اور عورتوں نے ان سے استفادہ کیا۔ ان سے یہ فن سیکھنے والوں میں ان کی صاحب زادی امتہ الرحیم زینب بھی تھیں، جو مشہور مفسر، محدث اور مؤرخ علامہ ابن کثیر الدمشقی (م ۷۴۲ھ) کی زوجہ تھیں۔ ابن کثیرؒ جہاں شیخ مزّی کے مشہور تلامذہ میں سے ہیں، وہیں انہوں نے اپنی خوش دامن صاحبہ سے بھی علمی استفادہ کیا تھا۔ ابن کثیرؒ نے ان کا تذکرہ بڑے ایچھے انداز میں کیا ہے:

”اپنے زمانے کی عورتوں میں کثرت عبادت، تلاوت قرآن اور

فصاحت و بلاغت اور صحیح ادا کے ساتھ قرآن پڑھانے کے معاملے میں کوئی دوسرا ان کا ہم سر نہ تھا۔ انہوں نے بہت سی عورتوں کا قرآن ختم

کروایا اور بے شمار عورتوں نے ان سے قرآن پڑھا۔“ ۲۶۔

ان کے بارے میں ابن کثیرؓ کا یہ جملہ باعثِ حیرت ہے:
 ”ان کی طرح کی قراءت کرنے سے بہت سے مرد حضرات عاجز
 تھے۔“ ۲۷۔

خواتین اور تصنیف و تالیف

البتہ جہاں تک علوم اسلامیہ میں تصنیف و تالیف کا معاملہ ہے، اس سلسلے میں خواتین بہت پیچھے رہی ہیں۔ شیخ محمد خیر رمضان یوسف نے تذکرہ و تراجم کی کتابوں میں بہت غائزہ انداز سے تفتیش و تفحص کے بعد اپنی کتاب المؤلفات من النساء و مؤلفاتهن فی التاریخ الاسلامی میں ۱۲۰۰ھ تک چھتیس (۳۶) مؤلفات کا تذکرہ کیا ہے اور لکھا ہے کہ ان کی کتابوں کی تعداد عربی زبان میں سو (۱۰۰) سے زیادہ نہ ہوگی۔ ۲۸۔ انہوں نے اس موضوع پر بھی اظہارِ خیال کیا ہے کہ خواتین کی جانب سے تصنیف و تالیف میں کمی کے اسباب کیا ہیں؟ انہوں نے تین اسباب بیان کیے ہیں:

۱۔ تصنیف و تالیف ذہنی سکون و اطمینان اور کسی حد تک فرصت و فراغت کا تقاضا کرتی ہے، جب کہ خواتین اپنی فطری مصروفیات، مثلاً حمل، ولادت، رضاعت، بچوں کی پرورش اور گھریلو کاموں میں مصروفیت وغیرہ کی وجہ سے بیش تر اوقات اس سے عموماً محروم رہتی ہیں۔

۲۔ خواتین کی رغبت عموماً تحریر و تصنیف کے مقابلے میں کہنے سننے کی طرف زیادہ رہتی ہے۔ اسی لیے ان کی صلاحیتوں کا اظہار شاعری، ادب، لغت اور انسانی و وجودانی علوم میں دیگر میدانوں کے مقابلے میں زیادہ ہوا ہے۔ علم حدیث کی بنیاد سماع و روایت پر ہے، اس کے لیے تحریر شرط نہیں ہے، اسی لیے اس میں خواتین کی صلاحیتوں کا غیر معمولی اظہار ہوا ہے اور ہزاروں کی تعداد میں محدود ثابت پیدا ہوئی ہیں۔

۳۔ خواتین کی بہت سی تصنیفات، جو ایک عرصہ تک امت کے درمیان منتداول تھیں، حوالہ شرمناکی نذر ہو گئیں اور مورخین اور تراجم کی کتابیں تالیف

کرنے والوں نے ان صاحبِ تصنیف خواتین کے حالات لکھنے سے تغافل برتا۔ اس لیے کہ عموماً پردازشیں خواتین کے حالات جمع کرنے میں بہت دشوار یا احتیض۔ ۲۹۔

موجودہ دور میں خواتین کی علمی خدمات

یہ بات بڑی خوش آئند ہے کہ گزشتہ دو صدیوں میں تعلیم نسوان کو فروغ ملا ہے اور خواتین کے لیے تحصیل علم کے موقع بڑھے ہیں۔ دینی و عصری تعلیم کے مراکز، مدارس اور جامعات قائم ہوئے ہیں، جن میں طالبات کو داخلہ ملا ہے اور ان کے لیے مخصوص درس گاہیں بھی قائم کی گئی ہیں۔ اس طرح خواتین کو اپنی صلاحیتوں کو پروان چڑھانے اور اپنے جوہر دھانے کے لیے وسیع میدان باقاعدہ آیا ہے، زیورِ علم سے آراستہ ہو کر انہوں نے درس و تدریس کا کام بھی سنبھالا ہے، اس طرح ان کا علمی فیض عام ہوا ہے اور امت کو ان سے فائدہ پہنچا ہے۔

قرآنیات اور سیرت نگاری کے میدان میں بیسویں صدی کی خواتین میں ڈاکٹر عائشہ عبد الرحمن بنت الشاطی (۱۹۱۳ء-۱۹۹۸ء) کا نام بہت نمایاں ہے۔ انہوں نے عربی زبان و ادب کی اعلیٰ تعلیم قاہرہ یونیورسٹی سے حاصل کی، پھر مختلف ممالک میں تدریسی خدمت انجام دیں، لیکن پھر ان کا رجحان قرآنیات کی طرف ہوا۔ وہ جامعۃ الفروعین مراکش میں شعبۃتفسیر میں پروفیسر رہی ہیں۔ وہ پہلی خاتون میں جس کے جامع ازہر میں لیکچر ہوئے۔ انہیں بہت سے ایوارڈز سے نواز گیا، جن میں سے ایک عالم اسلام کا اعلیٰ اعزاز کشاہ فیصل ایوارڈ ہے، جو انہیں ۱۹۹۳ء میں اسلامیات اور خاص طور پر قرآنیات کے میدان میں اعلیٰ خدمات انجام دینے پر دیا گیا۔ بنت الشاطی کی تصانیف کی تعداد چالیس (۴۰) سے زائد ہے۔ خاندان نبوت کی خواتین پر ان کی تیار کردہ سیریز میں اُمّ النبی، نساء النبی، بنات النبی اور زینب بطلہ کر بلا شامل ہیں۔ اس کے علاوہ قرآنیات پر ان کی تصانیف میں التفسیر البیانی للقرآن الکریم، الاعجاز البیانی للقرآن الکریم، القرآن والتفسیر العصری اور مقال فی الانسان اہمیت رکھتی ہیں۔ تفسیر قرآن میں ان کا ایک خاص منصب ہے، وہ یہ کہ جس موضوع پر مطالعہ مقصود

ہواں سے متعلق قرآن کی تمام آیات جمع کر لی جائیں، پھر ان پر غور فکر کیا جائے تو اس سے نئے نئے معانی مستبیط ہوتے ہیں۔ علوم قرآن اور اصول تفسیر سے متعلق ان کی اور بھی آراء ہیں، جوان کی کتابوں میں مذکور ہیں۔ انہوں نے اعتراف کیا ہے کہ یہ تجھ تفسیر انہوں نے اپنے استاذ شیخ امین الحولی (۱۸۹۵-۱۹۶۶ء) سے، جوان کے شوہر بھی تھے، حاصل کیا ہے۔ ۳۰

زینب الغزالی (م ۱۴۲۶ھ) کا شمار موجودہ دور کی ان خواتین میں ہوتا ہے جنہیں اپنی دعویٰ اور تحریکی سرگرمیوں کی وجہ سے عالمی سطح پر شہرت حاصل ہے۔ وہ اخوان المسلمون سے وابستہ سرکردہ خواتین میں سے تھیں۔ ان کی پوری زندگی اسلام کی راہ میں جدوجہد اور قربانی سے عبارت ہے۔ عرصہ تک انہوں نے قید و بند کی صعوبتیں برداشت کیں۔ آزادی میں تو اپنا سارا وقت درس و تدریس، وعظ و ارشاد اور تصنیف و تالیف میں گزارا۔ یوں تو دینی موضوعات پر ان کی متعدد تصانیف ہیں، لیکن ان میں سب سے اہم ان کی تفسیر ہے، جو 'نظارات فی کتاب اللہ' کے نام سے شائع ہوتی ہے۔ اس کی پہلی جلد سورہ ابراہیم تک (۱۱۷ صفحات) ۱۴۱۳ھ میں دارالشروق قاہرہ سے شائع ہوئی تھی۔ مکمل تفسیر (۱۳۰۰ صفحات) دارالتوزیع والنشر الاسلامیہ قاہرہ سے منظر عام پر آئی ہے۔ اس تفسیر میں دعویٰ اسلوب نمایاں ہے۔ ۳۱

موجودہ دور کی مفسرات میں ایک اہم نام محترمہ نائلہ باشمش صبری کا ہے، جو فلسطین کے مشہور مفتی اور خطیب شیخ ڈاکٹر عکرمہ سعید صبری کی زوجہ ہیں۔ ان کی سرگرمیاں علمی اور عملی دونوں میدانوں میں ہیں۔ وہ بہت سے رفایی اداروں اور سماجی تنظیموں سے وابستہ ہیں۔ ان کی متعدد تصانیف دینی موضوعات پر شائع ہوئی ہیں، جن میں سے ایک 'کواكب النساء' ہے، جس میں پانچ سو (۵۰۰) سے زائد خواتین کے تذکرے جمع کیے ہیں۔ ان میں امہمات المؤمنین، صحابیات، محدثات، فقیہات، زاهدات اور حکومت و سیاست اور شعر و ادب سے دل چسبی رکھنے والی خواتین شامل ہیں۔ انہوں نے المبصر لنور القرآن کے نام سے ایک مبسوط تفسیر لکھی ہے، جس کا پہلا ایڈیشن

گیارہ (۱۱) جلدوں میں، جب کہ دوسرالیڈیشن ۲۰۰۸ء میں سولہ (۱۶) جلدوں میں شائع ہوا ہے۔ یہ تفسیر بالمرأۃ ثور کی ایک نمائندہ تفسیر ہے، جس میں حالاتِ حاضرہ سے ربط کا خصوصی اهتمام کیا گیا ہے۔^{۳۲}

ان کے علاوہ خواتین کے ذریعہ تیار ہونے والی تفسیروں میں ماجدہ فارس الشمری کی التوضیح والبیان فی تفسیر القرآن (۸ جلدیں) فوقیہ ابراہیم الشریفی کی تفسیر التفسیر (۲۰ جلدیں)، فاطمہ کریمان حمزہ کی اللؤلؤ والمرجان فی تفسیر القرآن اور ترکی زبان میں سمرا کورون کی تفسیر القاری (۱۳ جلدیں) خصوصیت سے قابل ذکر ہیں۔

خواتین نے جزئی تفسیریں بھی لکھی ہیں، مختلف زبانوں میں قرآن مجید کے کمل یا نامکمل ترجمے کیے ہیں اور علوم القرآن کے مختلف پہلوؤں پر کتابیں بھی تصنیف کی ہیں۔ ان میں قراءت، تجوید، فصاحت و بلاغت، تدبیر قرآن، اقسام القرآن اور لغوی و بلاغی موضوعات و مباحث شامل ہیں۔ قرآنیات کے علاوہ حدیث، سیرت اور فقہ میں بھی خواتین کی علمی کاوشیں اہمیت کی حامل ہیں۔ موجودہ دور میں عالم عرب میں علوم اسلامیہ میں تصنیف و تالیف کی خدمات انجام دینے والی خواتین میں حنان حام، عفاف عبد الغفور حمید، لطیفة قرازل، ہبیفاء عنان، علامہ محمد ناصر الدین الالبانی کی صاحبزادیاں: حسانۃ اور سکمیتۃ، امانی بنت عاشور، عزیزہ یوسف، وسیمہ عبد الحسن، ام معن، ربیعة الکعبی، سعاد عبد الحمید، آمال محمد عبد الرحمن، صباح عبد الکریم، منیرہ الدوسیری، سحر سویلم، ہند شلبی، عائشہ غلوم، سحر عبد العزیز، کاملہ الگواری، صفیہ عبد الرحمن الحسینی، اسماء المراءط، عصمتة الدین کرکرا، مونیہ طراز، نادیہ شرقاوی، فاطمہ ماردنی اور فاطمہ اسماعیل خصوصیت سے قابل ذکر ہیں۔ ان کی تصنیف نے علوم اسلامیہ میں قابل قدر اضافہ کیا ہے۔^{۳۳}

بر صغیر میں خواتین کے ذریعے علمی کاموں کی سرپرستی

بر صغیر ہند میں بھی علوم اسلامیہ کے فروع میں خواتین کی زریں خدمات ری

بیں۔ انہوں نے اشاعتِ علم کی سرپرستی کی ہے اور اعلیٰ معیار کے علمی کام انجام دیے ہیں۔ مغل حکمران اور نگزیب (م ۱۱۱۸ھ) کی صاحبزادی زیب النساء نے شیخ صفی الدین ولی قزوینیؒ سے قرآن مجید کا فارسی زبان میں ترجمہ کروایا تھا۔ ساتھ ہی امام رازیؒ (م ۲۰۲ھ) کی تفسیر کبیر کا بھی فارسی ترجمہ کروایا تھا۔ ۳۲ ماضی قریب میں ریاست بھوپال کی حکمران نواب خواتین نے علمی سرپرستی کی مثال قائم کی ہے۔ انہوں نے خوب فیاضی سے تعلیمی اداروں کی مالی امداد کی ہے اور خطیر سرمایہ صرف کرکے علمی کام کرایے ہیں۔ نواب سکندر جہاں بیگم (م ۱۸۶۸ء) نے شیخ احمد اعستانی سے ترکی زبان میں قرآن مجید کا ترجمہ کروایا۔ ان کی صاحبزادی اور جانشین نواب شاہ جہاں بیگم نے محمدن اینگلو اور بیتل کالج علی گڑھ کا بھرپور مالی تعاون کیا۔ انہوں نے مولانا جمال الدین وزیر ریاست بھوپال سے پشنتو زبان میں قرآن مجید کا ترجمہ کروایا۔ ۳۵ ان کی صاحبزادی اور جانشین نواب سلطان جہاں بیگم نے بہت سی دینی درس گاہوں اور تعلیمی اداروں کو مالی امداد فراہم کی، جن میں علی گڑھ، دیوبند اور ندوہ خاص طور سے قابل ذکر ہیں۔ ۳۶ انہوں نے ہی سیرۃ النبی کی تالیف کے لیے علامہ شبی نعمانیؒ کو گران قدر مالی تعاون دیا۔ ۳۷ جس زمانے میں دارالعلوم ندوہ العلماء لکھنؤ کی مرکزی عمارت زیر تعمیر تھی، ریاست بہاول پور کی خاتون محترمہ فلک احتجاب نے اس مدین اپنے جبیب خاص سے پچاس ہزار روپے عطا کیے تھے۔ علامہ شبی نعمانیؒ نے انہیں زندہ زبیدہ خاتونؓ کا لقب دیا ہے اور ان کی فیاضی اور علم دوستی کی ستائش کی ہے۔ ۳۸

اسلامیات میں کام کرنے والی چند اہم خواتین

بر صغیر میں خواتین کے ذریعے انجام پانے والے علمی کاموں کا دائرہ تفسیر، حدیث، فقہ، سیرت نبوی، تاریخ اور اسلامیات کے دیگر مضامین پر مشتمل ہے۔ اردو تفاسیر میں ماضی قریب میں ہندوستان میں محترمہ ثریا شخنہ کی تیبین القرآن فی تفسیر القرآن، (طبع حیدر آباد، انڈیا ۲۰۱۲ء) اور پاکستان میں محترمہ شکیلہ افضل کی تsemیل

البيان فی تفسیر القرآن، (طبع لاہور، ۲۰۱۳ء) شائع ہوئی ہیں۔ ابلیسہ مولانا عزیز گل (نویں مسلسلہ، ۱۹۶۶ء) نے اپنے شوہر کے ساتھ مل کر انگریزی زبان میں قرآن مجید کا ترجمہ کیا تھا، لیکن غالباً وہ زیور طبع سے آراستہ نہ ہو سکا۔ ۳۹ ڈاکٹر فریدہ خانم (سابق پروفیسر شعبۃ اسلامک اسٹڈیز، جامعہ ملیہ اسلامیہ نئی دہلی) نے اپنے والد مولانا وحید الدین خاں کے انگریزی ترجمہ قرآن پر نظر ثانی کی ہے اور ان کی تفسیر تذکیر القرآن، کا انگریزی میں ترجمہ کیا ہے۔ ڈاکٹر فریدہ باشی نے اپنے ادارہ الحدی امنٹیشنل، کے ذریعے قرآن نبھی کی ایک کام یا ب تحریک برپا کی ہے۔ ان کی قرآن کلاسز کو عالمی شہرت حاصل ہوئی ہے۔ ترجمہ قرآن اور تفسیر پر مشتمل ان کے لیکچرز کی سی ڈیزائرڈی وی ڈیزائز اور کیسٹس خواتین کے درمیان دنیا بھر میں مقبول ہیں۔ ان کا ترجمہ قرآن بھی چند سال قبل (دو جلدیوں میں) الہدی پبلیکیشنز اسلام آباد سے شائع ہو گیا ہے۔ اس کے علاوہ ہندوپاک میں علوم قرآن کے مختلف پہلوؤں پر خواتین کی تصنیفات کی ایک معتمد تعداد ہے، جن کا یہاں تذکرہ کرنا ممکن نہیں۔^{۴۰}

سیرت نبوی پر بھی خواتین نے محبت، عقیدت اور تحقیق کے ساتھ خامہ فرسائی کی ہے اور معیاری کتابیں تصنیف کی ہیں۔ ڈاکٹر روفاء قبائل (علی گڑھ) کی کتاب عہد نبوی کے غزوات و سرایا، اور محترمہ نجمرہ راجہ یسین (تلنگانہ) کی کتاب عہد نبوی کا بلد یاتی نظم و نسق، ہندوستان اور پاکستان دونوں جگہوں سے شائع ہوئی ہے۔ محترمہ شہناز کوثر (لاہور) اور محترمہ نگہت باشی (بہاول پور) نے سیرت کے مختلف پہلوؤں کو اپنی تحقیق کا موضوع بنایا ہے۔ ڈاکٹر سعدیہ غربنی کی کتابیں ”نبی کریم ﷺ“، طور ماہر نفیات، اور ”سوہ حسنہ اور علم نفیات“، سیرت کے ایک اہم موضوع پر روشنی ڈالتی ہیں۔ محترمہ عطیہ خلیل عرب نے مشہور عرب ادیب توفیق الحکیم کی کتاب سیرت ”محمد ﷺ“، اور محترمہ عذر رئیس فاروقی نے جدید دور کے مشہور سیرت نگار ڈاکٹر اکرم ضیاء العمری کی کتاب ”جگہتیع المدنی فی عصر النبیة“، کوارڈوکا جامہ پہنایا ہے۔ محترمہ ام عبد نبیب نے سیرت نبوی پر

ایک ضخیم انسانیکلو پیڈیا (۲۸۸ صفحات) سوال و جواب کے طرز پر تیار کیا ہے۔ جناب حافظ محمد عارف گھانجی نے سیرت پر اردو زبان میں لکھی جانے والی نئی تصنیفات کی جو کتابیات تیار کی ہے اس میں خواتین کے ذریعے لکھی جانے والی کتابوں کی تعداد اسی (۸۰) میتوں ہے۔ ۲۱۔ ظاہر ہے، اس میں خواتین کی کتب سیرت کا استیعاب ممکن نہ تھا، دوسرے اس میں ایک محدود زمانے کا احاطہ کیا گیا ہے۔

محترمہ مریم جبیلہ (م ۱۳۳۳ھ) نے اسلامیات کے میدان میں غیر معمولی خدمت انجام دی ہے۔ انھوں نے مغربی فکر و تہذیب اور اس کی مادہ پرستانہ قدر دوں پر پورے اعتماد کے ساتھ بھر پور تلقین کی، سیکولرزم اور جدیدیت پر مبنی نظریات کا محاسبہ کیا اور فکر اسلامی کا کام یاب دفاع کیا۔ ان کی تحریریں معدرن خواہانہ لب ولہجہ سے پاک ہیں۔ انھوں نے اسلام کو موجودہ دنیا کے لیے بطور تبادل پیش کیا۔ انگریزی زبان میں ان کی تصنیف، جن کی تعداد تقریباً تین درجن ہے، اسلامی اٹریجیہ میں قابل قدر سرمایہ کی حیثیت رکھتی ہیں۔ ان میں سے متعدد کتابوں کا اردو میں ترجمہ ہو چکا ہے۔ ۲۲۔

اسلامی تاریخ میں لکھنے والی موجودہ دور کی خواتین میں ایک معتبر نام پروفیسر نگار سجاد ظہیری ہے۔ ان کے ادارہ 'قرطاس' نے اسلامی تاریخ پر دیگر مصنفوں کی متعدد طبع زاد کتابیں اور قدیم عربی کتابوں کے تراجم شائع کیے ہیں۔ خود موصوفہ کی کتابیں (مطالعہ تہذیب، شعوبیت، عرب اور موالی، مختار ثقہی، حجاج بن یوسف، خوارج، جدید ترکی وغیرہ) فن تاریخ میں ان کی عظمت کا عمدہ ثبوت پیش کرتی ہیں۔

دیگر ممالک میں بھی خواتین نے اہم دینی و علمی خدمات انجام دی ہیں۔ خاص طور سے مغربی ممالک میں خواتین کے قلم سے اسلامیات کے مختلف پہلوؤں پر قبلہ قدر تصنیف سامنے آئی ہیں۔ ان میں وہ خواتین بھی ہیں جن کا تعلق دیگر مذاہب سے ہے، لیکن انھوں نے اسلامیات سے دل چسپی لی ہے اور جو تحقیقات پیش کی ہیں انھیں عالمی پیانا نے پر قبول عام حاصل ہوا ہے۔

خواتین کی علمی ترقی میں جامعات کا کردار

گزشہ صدی کے اوائل سے لڑکیوں کی تعلیم کا رجحان بڑھا، ان کے لیے مخصوص تعلیمی ادارے قائم ہوئے اور عصری جامعات میں بھی انہیں داخلہ کے موقع ملے تو ان کی علمی صلاحیتوں کو جلا ملی اور انہوں نے اسلامیات کے مختلف میدانوں میں ایم اے، ایم فل اور پی ایچ ڈی کے مقالات تحریر کیے۔ یہ مقالات علوم اسلامیہ کے تمام موضوعات کا احاطہ کرتے ہیں۔ ان سے خواتین کے تخلیقی صلاحیتوں کا بخوبی اندازہ لکایا جاسکتا ہے۔ ان میں تدبیم و جدید مفسرین کے مناج تفسیر کا تعارف کرایا گیا اور ان کا تجزیاتی و تقدیری مطالعہ کیا ہے، سماجی، معاشری اور سیاسی موضوعات پر قرآن و حدیث کی روشنی میں بحث کی گئی ہے، سیرت نبوی کے مختلف پہلوؤں پر عصر حاضر کے تناظر میں تحقیق کی گئی ہے، نئے پیش آمدہ سماجی اور فقہی مسائل کا جائزہ لیا گیا ہے اور مقاصدِ شریعت کی روشنی میں ان کا حل پیش کیا گیا ہے۔

عصری جامعات کا قیام عرب اور مسلم ممالک میں بڑے پیانے پر ہوا ہے۔ ان میں سے بعض مخلوط تعلیم فراہم کرتی ہیں۔ ان میں طلبہ کے ساتھ طالبات داخلہ لے کر تعلیم حاصل کرتی ہیں اور بعض تعلیم نسوان کے لیے خاص ہیں۔ ان اداروں میں طالبات کے ذریعہ اسلامیات پر خاصاً کام ہوا ہے اور بڑی تعداد میں ایم اے اور پی ایچ ڈی کے مقابلے تیار ہوئے ہیں۔ بر صغیر ہندوپاک میں بھی طالبات میں اعلیٰ تعلیم کے تحصیل کے مقابلے تیار ہوئے ہیں۔ پاکستان اور ہندوستان دونوں جگہوں پر عصری جامعات میں دینیات (Theology) اور اسلامیات (Islamic Studies) کی فیلکٹیز قائم ہوئی ہیں اور ان کے تحت قرآن، حدیث، سیرت، اسلامی تاریخ اور دیگر مضمایں کے الگ الگ شعبے قائم ہوئے ہیں اور ان کے تحت طالبات نے تحقیقی مقالات لکھے ہیں۔ خاص طور سے پاکستان کی عصری جامعات میں طالبات کے ذریعہ علوم

اسلامیہ پر خاصا کام ہوا ہے۔ ۳۳ کسی قدر کام ہندوستان میں بھی ہو رہا ہے۔ لیکن افسوس کہ ان تحقیقی مقالات میں سے صرف چند ہی زیر طبع سے آراستہ ہو سکے ہیں۔ اس بنا پر عصری جامعات میں خواتین کے ذریعہ انجام پانے والے علمی کاموں کا نہ تو پوری طرح تعارف ہو سکا ہے اور نہ ان سے استفادہ کی کوئی سیل بکل سکی ہے۔

خواتین کے علمی کاموں کے تعارف کی ضرورت

واقعہ یہ ہے کہ اسلامی علوم میں خواتین کی خدمات کا کما حق تعارف اب تک نہیں کرایا جاسکا ہے اور نہ ان کے بارے میں عموماً لوگوں کو کچھ معلومات بیں۔ تذکرہ و تراجم کی کتابیں بھی ان کے ذکر سے تقریباً خاموش ہیں۔ مثال کے طور پر ابن الجزری المقرئی (م ۸۳۳ھ) نے اپنی کتب غایۃ النہایۃ فی طبقات القدراء میں تین ہزار نو پیچپیں (۳۹۵۵) قاریوں کا تذکرہ جمع کیا ہے، جن میں سے قاریات صرف تین (۳) ہیں۔ اسماعیل بخاری نے اپنی کتاب هدیۃ العارفین فی أسماء المؤلفین و آثار المصطفیین میں صرف دو (۲) صاحبِ تصنیف خواتین کا ذکر کیا ہے۔ اسی طرح زرکلی کی الأعلام میں تیہرہ (۱۳) اور عمر رضا کحالہ کی أعلام النساء میں صرف دس (۱۰) ایسی خواتین کا تذکرہ ہے جنہوں نے کسی موضوع پر تصنیف و تالیف کا کام کیا ہے۔

ضرورت ہے کہ خواتین کے علمی کاموں کے تعارف کی طرف توجہ دی جائے، انہیں تحقیق کا موضوع بنایا جائے اور ان کو نمایاں کیا جائے۔

مستقبل کا منظر نامہ

علوم اسلامیہ کے میدان میں خواتین کی موجودہ پیش رفت کو اطمینان بخش کہا جاسکتا ہے، لیکن ان سے مزید کی توقع رکھنا بے جا نہ ہوگا۔ جس طرح ان کا ماضی درخشاں اور تاب ناک رہا ہے اسی طرح مستقبل میں بھی امید ہے کہ ان کے ذریعہ علوم اسلامیہ کے مختلف میدانوں میں قابل قدر اور معیاری کام سامنے آئے گا۔

حوالی و مراجع

- ۱۔ مولانا سید جلال الدین عمری نے صدر اول کی مسلم خواتین کی دینی و علمی خدمات پر تفصیل سے لکھا ہے اور علوم و فنون کی اشاعت میں ان کے امتیازی کردار کو خوب نمایاں کیا ہے۔ ملاحظہ کیجیے: عورت اسلامی معاشرے میں، اور عورت اور اسلام، شائع شدہ از مرکزی مکتبہ اسلامی پبلیشورز، نئی دہلی۔
- ۲۔ ابن خلکان، وفیات الانعیان، تحقیق: احسان عباس، دار صادر بیروت، ۷۸/۲، ۳۱۳/۲
- ۳۔ الزرکلی، الاعلام، دارالعلم للعلما میں، بیروت، ۷۸/۱، طبع ۱۲، ۲۹/۳
- ۴۔ عمر رضا کحالة، اعلام النساء، موسسۃ الرسالۃ، بیروت، ۱۹۷۰/۳
- ۵۔ حوالہ سابق، ۵/۰۳
- ۶۔ حوالہ سابق، ۲/۰۳
- ۷۔ ڈاکٹر فریدہ خانم، امہات المؤمنین، الرسالہ پک سیٹر، نئی دہلی ۲۰۰۱، ص ۹-۱۰
- ۸۔ اعلام الموعین، ابن قیم، دارالكتب العلمیة، بیروت، ۱۹۹۶/۱، ۱۰/۱-۱۲
- ۹۔ ابن الحاج، المدخل، ۱/۲۱۵، ابن سعد، الطبقات، ۱۳۸/۵، ابو القاسم، حلیۃ الاولیاء، ۱۶۷/۲
- ۱۰۔ ابن فرخون، الدیباچ المذہب فی آعیان علماء المذهب، ۱/۲۷
- ۱۱۔ ابن حجر العسقلانی، تحذیب التحذیب، دار احياء التراث العربي، ۱۹۹۳/۱۵، ۱۳۸/۱۲، طبع دوم، ۲۲۲/۱۱
- ۱۲۔ الزرکلی، الاعلام، ۸/۰۳
- ۱۳۔ مثلًا ملاحظہ کیجیے: امال قرداش بنت الحسین، دور المرأة في خدمة الحديث في القرون الثلاثة الأولى، وزارة الأوقاف، الدوحة، ۱۴۲۰ھ، صالح يوسف معتوق، جهود المرأة في روایة الحديث (القرن الثامن الهجري)، دار البشائر الإسلامية، بیروت، الدكتور محمد بن عزوز، جهود المرأة الدمشقية في روایة الحديث الشريف، الشیخ مسحور حسن سلمان، عنایة النساء بالحدیث النبوی، عالیة عبد الله محمد بالطی، الاستاذة المساعدة بكلیة اعداد المعلمات بمکة المکرمة ، تراجم المحدثات من التابعیات و مرویاتهن فی الكتب الستة: جمع و دراسة و تعلیق، (رسالہ ماجستیر)

- ١٣ - عمرضاً كحـلة، آعـلام النـسـاء، ١٣٧/٨٣ - ١٣٨
- ١٤ - حـوالـه سـابـق، ٢٢٩/٣
- ١٥ - حـوالـه سـابـق، ٣٢٥/١
- ١٦ - حـوالـه سـابـق، ٣٣٩/١
- ١٧ - بدـوى خـليل، شـمـيرـات النـسـاء، صـ١٣٥
- ١٨ - عمرضاً كـحـلة، آعـلام النـسـاء، ١٣١/٨٣
- ١٩ - زـينـ الدـيـنـ ابوـ الفـرجـ الـبـغـدـادـيـ، كـتـابـ الذـيـلـ عـلـىـ طـبـقـاتـ الـجـنـابـةـ لـابـنـ رـجـبـ، مـطـبـعـةـ السـنـةـ
الـأـخـدـمـيـةـ الـقـاهـرـةـ، ١٩٥٣/١، ٢٣٠
- ٢٠ - حـوالـه سـابـق، ١٧٣/٢
- ٢١ - ذـهـبـيـ، مـيـزـانـ الـاعـتـدـالـ، ٢٠٣/٨٣
- ٢٢ - اـبـنـ الـجـوـزـيـ، صـفـةـ الصـفـوـةـ، تـحـقـيقـ: خـالـدـ طـرـطـوـسـ، دـارـ الـكـتـابـ الـعـرـبـيـ بـيـرـوـتـ، ٢٠١٢ـ، صـ٢٠٦ـ
- ٢٣ - اـبـنـ رـجـبـ، الذـيـلـ عـلـىـ طـبـقـاتـ الـجـنـابـةـ، ٣٦٧/٨٣
- ٢٤ - فـاطـمـهـ اـسـمـرـ قـنـديـهـ کـحالـاتـ کـیـلـےـ مـلـاحـظـ تـکـبـیـہـ: اـبـنـ اـبـیـ الـوقـاـءـ الـقـرـشـیـ، الـجـوـهـرـ الـمـضـیـیـةـ فـیـ
طبـقـاتـ الـجـنـابـةـ، ١٢٢/٨٣
- ٢٥ - زـينـ بـنـ بـنـتـ عـلـىـ الـعـالـیـ، الدـرـ اـمـسـتـورـ فـیـ طـبـقـاتـ رـبـاتـ الـخـذـورـ،
صـ٣٦٢ـ، اـبـنـ قـطـلـوـ بـغـاـ، تـاجـ التـراـجمـ، صـ٢٥٢ـ، ٣٢٧ـ - ٣٢٨ـ، عمرـضاـ كـحـلةـ، آعـلامـ النـسـاءـ،
صـ٩٥ـ، طـاشـ كـبـرـيـ زـادـهـ، مـفـتـاحـ السـعـادـةـ، ٢٣٨ـ، ٢٣٧ـ، ٢٢٢ـ، محمدـ خـيرـ رمضانـ يـوسـفـ،
المـؤـلـفـاتـ منـ النـسـاءـ، صـ٨٢ـ - ٨٣ـ
- ٢٦ - اـبـنـ كـثـيرـ، الـبـدـایـةـ وـالـنـهـایـةـ، دـارـ اـحـیـاءـ التـرـاثـ الـعـرـبـیـ، ١٩٨٨ـ، ١١٣ـ / ٢١ـ، ٤ـ
- ٢٧ - حـوالـه سـابـقـ
- ٢٨ - محمدـ خـيرـ رمضانـ يـوسـفـ، المـؤـلـفـاتـ منـ النـسـاءـ وـمـؤـلـفـاتـ خـنـنـ فـیـ التـارـیـخـ الـاسـلـامـیـ، دـارـ اـبـنـ حـزمـ
بـيـرـوـتـ، ٢٠٠٢ـ، ٤ـ، صـ٦ـ - ٥ـ
- ٢٩ - حـوالـه سـابـقـ، صـ١٣ـ - ١٥ـ
- ٣٠ - عـائـشـهـ عـبـدـ الرـحـمـنـ بـنـتـ الشـاطـئـ، تـفـسـيرـ الـبـيـانـ لـلـقـرـآنـ الـكـرـيمـ، دـارـ الـمعـارـفـ، الـقـاهـرـةـ، طـبعـ هـفـتمـ،
الـأـبـجـيـزـ الـبـيـانـ لـلـقـرـآنـ الـكـرـيمـ، دـارـ الـمعـارـفـ الـقـاهـرـةـ، ١٩٧٤ـ

- ۳۱۔ زینب الغزالی اور ان کی تفسیر کے بارے میں تفصیل کے لیے ملاحظہ کیجیے: مرجان عثمانی، مصر کی پبلیک زینب الغزالی، مرکزی مکتبہ اسلامی پبلیشرز زنی دہلی، ۲۰۱۶ء۔
- ۳۲۔ اس تفسیر کے تجزیاتی مطالعہ کے لیے ملاحظہ کیجیے: عفاف عبد الغفور حمید، من جہود المراقة، المصصر لنور القرآن: اول جهد کامل فی التفسیر للمرآۃ حديثاً، مقالہ پیش کردہ دوسری بین الاقوامی قرآن کانفرنس، زیر اہتمام تنظیم مرکز بحوث القرآن، جامعہ ملایا، کوالا لمپور، ملیشیا، فروری ۲۰۱۲ء۔
- ۳۳۔ ملاحظہ کیجیے تحقیقی مقالہ تفسیر و علوم قرآنی میں خواتین کی خدمات، ندیم سحر عنبرین، پیش کردہ شعبہ اسلامک استڈیز، جامعہ ملیہ اسلامیہ، ۲۰۱۸ء میں مذکور خواتین کے تذکرے۔
- ۳۴۔ ڈاکٹر علاؤ الدین خال، عہد اور نگ رزیب میں علماء کی خدمات، ص ۱۷۳۔ ۱۷۲، ڈاکٹر ظفر الاسلام، مقالہ: عہد و سلطی کے ہندوستان کی فارسی تفسیریں۔ ایک تعارفی مطالعہ، سماںی علوم القرآن، علی گڑھ، جولائی۔ دسمبر ۱۹۸۵ء، ص ۱۳۳۔
- ۳۵۔ عبد الصمد صارم الازھری، تاریخ التفسیر، ادارہ علمیہ لاہور، ۱۹۶۶ء، ص ۸۳۔
- ۳۶۔ مولانا محمد اسلم جبار جبوری، خواتین، مکتبہ جامعہ دہلی، ص ۲۲۹۔ ۲۳۲۔
- ۳۷۔ ڈاکٹر محمد الیاس الاعظمی، آثار شبلی، دار المصنفین شبلی اکیڈمی اعظم گڑھ،
- ۳۸۔ شبلی نعمانی، مقالات شبلی، دار المصنفین شبلی اکیڈمی اعظم گڑھ، ۸۸/۸۔
- ۳۹۔ قاضی محمد ابہ الحسینی، تذکرہ المفسرین، دارالارشاد، پاکستان، ۱۳۲۵ھ، طبع سوم،
- ۴۰۔ ملاحظہ کیجیے تحقیقی مقالہ تفسیر و علوم قرآنی میں خواتین کی خدمات، ندیم سحر عنبرین، پیش کردہ شعبہ اسلامک استڈیز، جامعہ ملیہ اسلامیہ، ۲۰۱۸ء۔
- ۴۱۔ ملاحظہ کیجیے: جدید اردو کتابیات سیرت (۱۹۸۰ء-۲۰۰۹ء) دارالعلوم اتحاد کراچی، ۲۰۰۹ء۔
- ۴۲۔ مریم جمیلہ کی تصانیف اور افکار کے تعارف کے لیے ملاحظہ کیجیے: مجتبی فاروق، مریم جمیلہ۔ مغرب کی بے باک ناقہ، مرکزی مکتبہ اسلامی پبلیشرز زنی دہلی، ۲۰۱۸ء۔
- ۴۳۔ جناب محمد عاصم شبیاز نے پاکستان کی بیس (۲۰) جامعات میں کی گئی پی ایچ ڈیز کی فہرست تیار کی ہے۔ اس کے مطابق کل آٹھ سو سڑ سو سیٹ (۸۲۷) میں سے ایک سو تیس (۱۱۳) مقالات خواتین کے ہیں۔

ادارہ تحقیق و تصنیف اسلامی کے منصوبہ کے تحت تیار کردہ

دواہم مطبوعات

۱۔ اسلامی معاشرہ کی خصوصیات مولانا کمال اختر قاسمی

اس کتاب میں تین ابواب ہیں: پہلا باب مغربی معاشرہ اور اس کے اثرات و نتائج پر مشتمل ہے۔ دوسرے باب میں ہندوستانی سماج کو قدرے تفصیل کے ساتھ پیش کرنے کی کوشش کی گئی ہے۔ پیسرا باب اسلامی معاشرہ پر ہے۔ اس میں اسلامی معاشرہ کی تشكیلی بنیادوں کا تذکرہ کیا گیا ہے۔ اور اس کی خصوصیات پر تفصیل سے روشنی ڈالی گئی ہے۔

قیمت: ۱۵۵

صفحات: ۲۰۸

۲۔ توحید اور قیامِ عدل مولانا محمد جرجیس کریمی

توحید کا عقیدہ اسلام کے بنیادی عقائد میں سے ایک ہے، جس پر ایمان لانے سے انسانی زندگی میںنظم، توازن اور اعتدال پیدا ہوتا ہے اور اس پر ایمان نہ لانے سے وہ بدنظری، بے اعتدالی اور فساد کا شکار ہو جاتی ہے۔

پیش نظر کتاب چار مباحث پر مشتمل ہے، جن میں عقیدہ توحید کی وضاحت کی گئی ہے، انفرادی اور اجتماعی زندگی میں اعتدال و توازن کے اثرات بیان کیے گئے ہیں، نیز عقیدہ توحید سے محرومی اور شرک والحاد میں آلوہگی کے نقصانات اور افکار و خیالات پر پڑنے والے اثرات کا عالمانہ جائزہ شامل ہے۔

قیمت: ۵۰

صفحات: ۹۲

ملنے کا پتہ: مرکزی مکتبہ اسلامی پبلیشرز نئی دہلی 110025

ادارہ تحقیق و تصنیف اسلامی علی گڑھ 202002